

1504

శ్రీ రస్తు.

అడిదము నూరకవిప్రణీత మని

ప్రసిద్ధి గాంచిన

అడిదము రామకవి రచించిన

“చెఱువు మీద పద్యములు.”

అడిదము - రామరావుచే వ్రాయబడిన

“విమర్శనము.”

—

చెప్పి దేవరాయ ఆంధ్ర వాణిజ్యము,
 వావిళ్ల. రామస్వామిశాస్త్రిలు అండ్ సన్స్ వారిచే
 ముద్రితము.

1918

వెల. రు. 0-1-0

శ్రీ రామాయ నమః.

1918

అడిదము సూరకవిప్రణీత మని

ప్రసిద్ధి గాంచిన

అడిదము రామకవి రచించిన

“చెఱువు మీఁద పద్యములు,”

అడిదము - రామరావుచే వ్రాయఁబడిన

“విమర్శనము.”

మొదటికూర్పు. 1000 ప్రతులు.

చెన్నపురి:

వావిళ్ల. రామస్వామిశాస్త్రులు అండ్ సన్స్ వారిచే
ముద్రితము.

1918

వెల. రు. 0-1-0

శ్రీరస్తు.

చెఱువుమీఁద పద్యములు.

ఈపద్యములు సూరకవిప్రణీత మని సామాన్య మగువాడుక. కాని యిహ్యది మా కుటుంబములోఁ బారంపర్యముగ వచ్చుచున్నవాడుకకు విరుద్ధము. కాబట్టి పద్యములయొక్క కర్తృత్వమునుగూర్చి కొంత చర్చించి యందులసత్వాసత్యములు చమవరులకు వ్యక్తపఱచెదను. మొట్టమొదట కుటుంబసంప్రదాయము నించుక విచారించెదము:—

ఈ వంశజులచే మూలపురుషుఁడుగ నెన్నఁబడుచు వచ్చిన అడిదమునారప్పకు శ్రీవిజయనగర సంస్థానప్రభులు 'రేగ' యను గ్రామమునఁ గరణికము చేయుటకుఁ గొంతమాన్యమును దయచేసిరి. ఈశ్వరానుగ్రహముచే నామాన్యములు నేటికఱకు నీవంశజుల యనుభవములో నే యున్నవి. అందు నొకకుటుంబము వారు రేగలోనే నివసించుచుఁ గరణికము నేటికిని జేయుచున్నారు. ఆకుటుంబమువారిలో నొకఁ డగురామకవియే యీ పద్యములఁ జెప్పెను.

అడిదమువారి యినాముభూములు 'అనుములచెఱు' వను నొకచెఱువుక్రింద నున్నవి. ఈమళ్లలోఁ గొన్నిటిపత్తి యింకొక చెఱువు గలదు. ఈచెఱువు పూర్తిగ నిండినపుడు మిరాసీ యినాంభూములలోఁ గొన్నిమళ్లకు ముంపు గలుగును. — ఆనాఁ

టికాలమున నీరెండవచెఱువు పూర్తిగ నిండియుండ రామకవి
మొదలగువారి భూములకు ముంపువలన సస్యనష్టము గలిగెను.
అంత రామకవి రేగ్రామము గుత్తదా రగుదంతులూరుఅన్న
మరాజుతోఁ దనకుఁ గలిగిననష్టమును గూర్చి చెప్పకొని చెఱు
వుముంపు తీయింపు మని యతని వేడుకొనెను. కానిఅన్నము
రాజు రామకవిప్రార్థనలఁ బెడచెవినిబెట్టెను. కవికిఁ గలిగిన
బాధ తొలగదాయెను. పిదప రామన తనకుఁ గలిగిననష్టమును
గూర్చి తనయేలిక యగువిజయరామగఁపతి మహారాజునకుఁ
దెలుప నిశ్చయించి యొకయర్జీని పద్యములతో వ్రాసి పంపుకొ
నెను. ఆపద్యములకే 'అర్జీపద్యము ల' ని పేరు. వాని నిందుఁ
బొందుపఱచుచున్నాను:—

నీ. అవధారు ! దేవ ! మహాప్రభూ ! విన్నపం

బ్రాశీతోత్తముఁడ శుద్ధాంధ్రకవిని

పేరు రామన యింటిపే రడిదమువారు

మాజాగభూపాలరాజు రేగ

నల్లకృష్ణక్షమానాయకాగ్రేసరుఁ

డెఱ్ఱకృష్ణక్షౌతలేందుర్ లచటఁ

గరణికధర్మంబు గల్పించి మాన్యంబు

దయచేసి రది యాస్పదంబు మాకు

గీ. నదియు నీయేడు దంతులూరన్ననృపతి

నత్తముఁడు గ్రామమెల్లను గుత్తచేసి

చెఱుపు బిగఁగట్టి ప్రజలు జేజేపడంగ
మూపుగట్టించె వరిపొట్ట ముంపఁదలచి.

1

ప్రీ. విన్నవించెద నామవృత్తాంత మది కొంత
చిత్తగింపు పరాకు సేయకుండఁ
బొలములో నెక్కడేరుపూన్పంగఁ జాలఁడు
గంగాభవానిధాకకును జడిసి
దుక్కిఁజెడ్లను గొని దున్నుకుంద మటన్న
బదులియ్యఁ డెవ్వఁడు పాతనేబు
ఏజోలియును లేక యింట నుండెద మన్న
సాలుకు వచ్చు గంటాలపన్నుఁ

గీ. దేశమునవారు పొన్నూరు తెన్నుగాదు
పంట పసలేదు గంటాలపన్ను పోదు
మీకు దయ రాదు మునుపటిమిసిమి లేకు
అత్తులగుణదీప విజయరామావనీప.

2

తనయేలికకు పద్యరూప మగునీయర్జీని రామన్న పంపుకు
న్నను కార్యము లేకపోయెను. గుత్తదారుఁ డగు అన్నమరాజు
వలనఁగాని తనప్రభువు లగు విజయ నగరాధీశులవలనఁగాని తన
కుఁ గల్గినబాధ తొలఁగకపోవుటచే వేచిఁండు చేయువది లేక
యొక నాటి యుదయమున రామన స్నానసంధ్యాపూజములు
నిర్వర్తించుకొని తాటాప, గంటముచేతఁబట్టుకొని తనపొలమునకుఁ

బోయెను. నీటిముంపుచేత తనసస్యము చెడుట చూచి విచారిం-
చి తనబాధ తొలగఁటకు తనకవితయే శరణ మని యెంచుకొని
కుత్తుకబంటినీటిలోనికి వెళ్లి నిలువఁబడి యిట్లు గంగాభవానిని
నుతించుచు నొకపద్యమును వ్రాసి, వ్రాసినయాశను నీటిలో
విడిచెను. ఆపద్య మెద్దియనః—

సీ. బ్రహ్మాండభాండసంపత్తి కుక్షీని గల్గు
పద్మనాభునిపదాబ్జమునఁ బుట్టి
నకలరత్నాకరస్థాన మై యున్నొంగు
నంబునీశునిచరణంబు దొక్కి
పరమతత్వజ్ఞుడై పరఁగుశంతనుమహీ
రహఁబనామాంకభాగమునఁ జేరి
యఖిలలోకాధ్యక్షుడై మించి విహరించు
శివుజటాజూటాగ్రసీమ నిలిచి

గీ. తనదునీవంటిధన్య కుత్తము గాదు
పూసపాటిమహాస్థాన భూమియందు
గాలు దొక్కింగ నోడుఁ జుడాలుఁ డయిన
గదలు మిటు మాని దివిజగంగాభవాని. తే

ఇట్లు భూవణవాక్యములచేఁ దనకార్యము నెఱవేఱవండు
టను జూచి రామన కుపితుడై యీక్రిందిరీతిని గంగను దూషిం-
చుచు నాలుగుపద్యములు చెప్పెను:—

సీ. ఆదిభిక్షుం డీతఁ డని రోసి విడియాకుఁ

గొనివచ్చి యిట నిల్వఁగోరితొక్కొ

జగడాలచీలి వై సవతితోఁ బోరాడి

యూగివ చ్చిచ్చోట డాఁగితొక్కొ

నిర్జరాంగనలెల్ల నీఱుకు వెలిపుచ్చ

దూబవై యిచ్చోటఁ దూఱితొక్కొ

బీద బాఁపలఁ గష్టపెట్టుటకై మిన్ను

దొలఁగి యిచ్చోటను నిలచితొక్కొ

గీ. వలదు ద్విజభూమి కాల్నిల్ప వరుసగాదు

ఁవ్వ నీ కేల తగదంబురాని కరుగు

నాతి యతఁడు కాడటె పిన్ననాఁటిమగఁడు

కదలు మిట మాని దివిజగంగాభవాని.

4

సీ. భావింప నిలువెల్ల భంగంబులే కాని

భంగము ల్తొలఁగు తెప్పటికి లేదు

తిరుగుచో వంకరతిరుగు టింతియకాని

తిన్నఁగాఁ దిరుగుట యెన్నఁడెఱుంగ

మొనసి రేయిఁబగల్గు మొరయుచుండుటె కాని

మొరయఁ కూరకయుండు తెఱుంగమెపుడు

చాలకల్పి నిరోసి పల్చనగుటెకాని

పలుచనిగతి మాని మెలంగు టెఱుంగ

గీ. మనుచు నీలోన నీనై నయవగుణంబు
లరసి లజ్జించి దివినుండ కరుగుదెంచి
నిలువు నీరై ననీవిందు నిలిచితొక్కొ
కదలు మిట మాని దివిజగంగాభవాని.

5

సీ. పచ్చిమాంసము కల్లు భక్షించి మత్తెక్కి
రాణించు తిరుగుపరాంచులైన
గంజాయి గుండ హుక్కాలుడికెడి నీళ్లు
ద్రావి మాన్పడెడుతురమ్మలైన
గోవులఁ బడమొత్తి కోసి ముక్కలు మెక్కు
సమదాంధు లగుకొండసవర్షులైన
తెరవాల్లు గొట్టి కత్తెరదొంగలై చాల
వాలించు తిరుగుచుడాలులైన

గీ. భూసురక్షేత్ర మిది యన్నఁ బోఁ డొకండు
చిన్నపాలములు బ్రాహ్మణక్షేత్రమునకు
ఘాతుకత్వంబు నేయుముష్కరులు గలరె.
కదలు మిట మాన్సి దివిజగంగాభవాని.

6

సీ. కృతకాదుగ్రి లాయెనా కీలోగ్రి ఫణిఫణా
 నేక పూత్కారవల్మీకచయము
 విరిదోట లాయెనా కఱకుకంటకకంట
 కాంకురవిస్ఫురితాగచయము
 పుపుఁబాన్పు లాయెనా నవమంజుల శ్వేత
 లవణాలవాలమూ చవుటినేల
 బొమ్మరిం జ్ఞాయెనా భూరిభేకాండ జా
 ధార మై తనరుకేదారచయము

శ్రీ. నీకు విహరింప వసతు లై నివ్వటిలెనె
 చిన్న పొలములు బాహ్మణక్షేత్రమునకు
 ఘాతుకత్వంబు చేయుముష్కరులు గలరె
 కదలు మిట మాని దివిజగంగాభవాని. 7

ఇట్లు పద్యములు వ్రాసి, వ్రాసినతాటాకులను నీటిలో విడువ
 నట్టిదూషణకు సహించి యచట నిలిచియుండుట యుక్తము కా
 దని తెలుపుటకో యనఁ జెఱువులోనినీరు గండితెగి పాతీ సము
 ద్రగామి యయ్యె. కవికిఁ గలిగిన బాధ యంతటితోఁ దొలఁగెను.
 రామన కృతకృత్యుఁడై పొలమును విడిచి యింటికేగెను.

ఈపద్యములయొక్కరచనతో సంబంధించి పారంపర్య
 ముగ నొకవింత చేప్పఁబడుచున్నది. మీఁద వ్రాయఁబడిన యర్థ

పద్యములలో మొదటిపద్యముయొక్క యెత్తుగీతమునందు “మా పుట్టి ముంపదలఁచి” యని ప్రయోగించుటచేతఁ గవికిఁ గళత్రనప్తమైనదట. “వరిపొట్టి ముంపదలఁచి” అనిచెప్పనుద్దేశించినను దైవికముగా మాపుట్టిముంపదలఁచి అని ప్రయోగింపఁబడెనట. ఈగాథయొక్కనిజానిజములఁ గూర్చి చర్చింప నవకాశమేమియు లేదు. ఖటుంబములోఁ దరములవెంబడి వచ్చుచున్న గాథ యగుటచే నిందుఁ బొందుపఱుప సాహసించితిని.

(కర్తృత్వమును గూర్చి చర్చ.)


సూరకవి తనతండ్రి యగుబాలభాస్కరకవి మరణానంతరమున స్వగ్రామ మగురేగను విడిచి చీఁపురుపల్లికి సమీపమున నున్న రామచంద్రపురమును దనకు వాసస్థలముగ నేర్పఱచుకొనెను. అవివయమును నిధారణచేయుటకు సూరకవిగ్రంథములే ముఖ్యాధారములు. సూరన తనగ్రంథములన్నియు రామచంద్రపుర రామలింగేశ్వరున కంకితమొనర్చెను. ఈశివాలయమున కిప్పటికిని అడిదమువారికోవెల యని ప్రసిద్ధి గలదు. ఇంతియకాక.

చ. గరిసెలు వ్రాఁతగాని మఱిగంపెఁ డెఱుంగము
మన్యదేశముల్, తిరిగి యభీష్టనస్తువులు దెచ్చి
భుజింతుము సార్వకాలముల్, నురుచిరసత్కవిత్వ
నిధి సూరకవీంద్రున కేల గల్గెఁ గం, చరమును.

రేగ మేఁక మెడచన్నులవంటివి రెండుమాన్య
ముల్. 8


ఈపద్యమునుబట్టి సూరకవికి రేగలో మాన్యమున్న దని
తేలుచున్నది, కరణికపువృత్తిచే జీవనమునేయక కవితా
వృత్తిచే దేశాటనము చేసి కాలక్షేపము చేయుచు వచ్చెనని
మన మనుకొనవచ్చును.

మీఁది యంశములనుబట్టి యాకాలమున రేగగ్రామము
నఁ గరణికము చేయుచున్నవాఁడు సూరకవి కాఁ డని యూ
హింపవగును. అదియునుంగాక మొదటినుండియు ననఁగా—
రామకవికిఁ బూర్వము తరువాతను గూడ నీరామకవివంశజులే
నేటివఱకును రేగగ్రామమునఁ గరణికము చేయుచున్నారు.
కాబట్టి నీటిముంపునివాదము గుత్తదారుఁ డగునంతులూరు అ
న్నమరాజుతో రామకవికిఁ గలిగిన దని చెప్పుటయే సమంజస
ము. కాని మైయూరనుండి కరణికము చేయని సూరకవికిఁ
దీనితో సంబంధము కల దని చెప్పుట సరి కా దని నాయభి
ప్రాయము. చెఱువుమీఁదిపద్యములుచెప్పిన రామకవియు,
లోకప్రసిద్ధిగాంచినసూరకవియు వరుసకుఁ దండ్రికొడుకులు.
చదువరులకు నాసంగతి తెలియునిమిత్తము మావంశవృక్షము
సీక్రింద వ్రాయుచున్నాను.



దంతులూరు అన్నమరాజునకు రామకవి సమకాలికుడుగా నుండనోపు. ఏలయన రామకవి యిప్పటియతనివంశజులకు నాలుగుపురుషాంతరముల క్రిందటివాడు. అటులనే దంతులూరు అన్నమరాజిప్పటి యతనివంశజులకు నాల్గుపురుషాంతరములక్రిందటివాడు. ఈక్రింద వ్రాయబడినవంశవృక్షము లాసంగతి చెలియజేయఁగలవు.

దంతులూరువారి వంశవృక్షము. అడిదమువారి వంశవృక్షము.



మీఁద వ్రాయఁబడినయంశములనుబట్టి రామకవి గుత్తదా-
రుఁ డగుటన్న మరాజునకు సమకాలీనుఁ డనియు నాకాలమున
రేగ్రామమునకుఁ గరణ మనియుఁ జెప్పవచ్చును. ఇదియునుం
గాక, మాయింట నుండుప్రతులలోను, మాయూరిలో నాన్నేహి
తులయొద్ద నుండుప్రతులలోను పేరు “రామన” యనుపాఠ
మే కానవచ్చుచున్నది. వీనినన్నిటినిబట్టి చెఱువుమీఁది పద్య
ములతో సూరకవికి సంబంధములేదనియు, వానిని రామకవియే
వ్రాసె ననియు నేను పూర్తిగ నమ్మితిని. కుటుంబములో వంశ
పారంపర్యముగ వచ్చుచున్నవాడుకయే ప్రబలప్రమాణ మని
నాయభిప్రాయము. ఇదిగాక సుమారు నలువది సంవత్సరముల
క్రిందట కాలధర్మమొందిన అడిదము బాలభాస్కరకవి(ఇతఁడు
సూరకవిప్రపాత్తుఁడు) చెప్పిన యీ క్రింది నీసపద్యమువలన
“చెఱువుమీఁదిపద్యముల” తో సూరకవి కెట్టిసంబంధమును
లేదని స్పష్టపడుచున్నది.

సీ. విజయరామక్షమావిభు మెచ్చి భాసిల్లె

ధరణిలో మాప్రపితామహుండు

గంగాభవానిని గడుదిట్టరై తిట్టి

ఖ్యాతిఁజెన్నొందె మాతాత యొకఁడు

వెలయంగమగటిపల్వేంకనుబడదిట్టి

తగఁదెగటార్చె మాతండ్రిగారు

అరీతిగాదిట్టియచువురంబునకును

నిన్నుఁ బంపదలంచి యున్నవాడఁ

గీ. గాచుకొ మ్మిటు మీఁద నఖండచండ

దారుణోద్దండకవితాగభీరశక్తి

నీతరముగాదు కలహించి నిర్వహింప

చల్లపట్టాభిరామ నీచగుణధామ.

9

ఈపద్యము చెప్పిన బాలభాస్కరకవి చెలువుమీఁద పద్యములు చెప్పినరామకవికి వరుసకు మనుమఁడు. ఆకారణముచేత నె యతఁడు “గంగాభవానిని గడుదిట్టఁగై తిట్టి ఖ్యాతిఁజే న్నొందె మాతాతయొకఁడు” అని చెప్పివాడఁ. విజయరామ గజపతిమహారాజు శాస్థానము నలంకరించినది సూరకవి యని లోకప్రసిద్ధముకదా! ఈమీఁద నుడివినకారణములనుబట్టి చెలువు మీఁదపద్యములు సూరకవి చెప్పియుండలేదనియు వానిని రామకవియే వ్రాసె ననియు స్పష్టమగుచున్నది.

ఇప్పటికి నుమారు నూటదెబ్బది సంవత్సరములనుండి యీ పద్యములు సూరకవిప్రణీత మని బహుళవ్యాప్తిఁ గాంచినవి. ఇట్టి వాడుక మాకుటుంబములో వంశపారంపర్యముగ వచ్చుచున్నవాడుకకు విరుద్ధముగా నున్నది. అట్టి విరుద్ధమగువాడుక నిలిచియుండుట యుక్తము కా దనియెంచి యందలిసత్యాసత్య

- ములు లోకమునకు వ్యక్తపఱచుట నావిధి యని తలచి యీ విమర్శనము వ్రాసి ప్రకటించితిని. గుణగ్రహణపార్శ్వం లగుసజ్జనులు దీనియందు గల లోపములను మన్నింపఁ బ్రార్థితులు.

విజయనగరము. }
20-2-1918.

బుధవిధేయుఁడు
అడిదము. రామరావు.

శ్రీ పద్మ దేవరాయ తల్లిదండ్రులకుఁ
వివాహము
విభాగ పంఖ్య